

ಕಾಲಕ್ಕನುಸಾರವಾಗಿ ಸಜ್ಜುಗೊಳ್ಳುವುದನ್ನು ಪ್ರಕೃತಿಯನ್ನು ನೋಡಿಯೇ ಕಲಿಯಬೇಕು. ಕುಡಿಯುವ ಸೆಖೆಯಿಂದ ತಂಪಿನ ಶೈತ್ಯದ ಹವಾಗುಣಗಳನ್ನು ಕಾಲಕ್ಕೆ ತಕ್ಕಂತೆ ಪ್ರಕೃತಿಯು ಅನುಸರಿಸಿ ಪಸರಿಸುತ್ತದೆ. ಸೆಖೆಯ ಧಗೆಗೆ ಬಸವಳಿಯುವ ಬಿಸಿಗಾಲದ ಮಧ್ಯಕಾಲದಲ್ಲಿ ಅಲ್ಲೊಂದು ಇಲ್ಲೊಂದು ಬೀಸಿದ ಮಳೆ ಸ್ವಲ್ಪಮಟ್ಟಿನ ಬದಲಾವಣೆಯಂತೂ ನೀಡುವ.

ನೀವು ನೋಡಿರಬಹುದು, ಮೊದಲಮಳೆ ಬೀಸುವುದು ಸಂಜೆಯ ಮೇಲೆಯೇ. ಅಲ್ಲಲ್ಲಿ ಬಿಸಿಗಾಳಿಯು ಸುಳಿ ಸುಳಿದು, ತಂಪನೆಯ ಗಾಳಿ ಅಗಂತುಕನಂತೆ ಬಂದು ಧೂಳೆಬ್ಬಿಸಿದಾಗ ಮಳೆಬರುವ ಗುಮಾನಿ ಏರ್ಪಡುವುದು. ಮೊದಲ ಹನಿ ಬಿದ್ದಾಗಲೇ ಸಂಜೆಯ ನಿವಾರಿಸಿ ಸ್ಪಷ್ಟವಾಗುವುದು. ಇಷ್ಟಕ್ಕಾಗಲೇ ಗುಡುಗು ತಡವರಿಸಿ ಡವಗುಟ್ಟುವುದು ಮಳೆಯ ಬರುವಿಕೆಯ ಪೂರ್ವರಂಗದ ಸಜ್ಜೆಯಂತೆಯೇ. ಮೊದಲ ಮಳೆಯ ಹನಿಗಳು ದೊಡ್ಡ ಗಾತ್ರದವು. ಕೆಲವೊಮ್ಮೆ ಮೋಡ ಕರಗುವ ಆತುರದಲ್ಲಿ ಆಲಿಕೆಲ್ಲಿನ ಮಳೆಯಾಗುವುದೂ ಮೊದಲ ಸೇಚನದಲ್ಲೇ. ಸಂಜೆಯಾಗುವ ಹೊತ್ತಿಗೆ, ಹಗಲು ಆರುವ ಸಂದ್ಯಕ್ಕೆ, ಜಗತ್ತೆಲ್ಲವೂ ಆತುರದಲ್ಲಿರುವಾಗುವಾಗಲೇ ಮೊದಲ ಮಳೆ ಭೇಟಿ ನೀಡುವುದು.

ಮಳೆ ದಬದಬನೆ ಹನಿಯುವುದು. ಅದು ಹನಿಸುವುದಕ್ಕಿಂತ ಹೆಚ್ಚಿನದೇ. ಗಾಳಿಯಾಡುವ ಹೊತ್ತಿಗೆ ಕಿಟಕಿ ಬಾಗಿಲುಗಳ ಸಂದಿಯಲ್ಲೆಲ್ಲಾ ನುಸುಳಿ ಮಳೆ ಮನ-ಮನೆ ಮುಟ್ಟುವುದು. ಮೂಲೆಯಲ್ಲಿಟ್ಟ ಜಂತಿಗೆ ನೇತುಹಾಕಿದ, ಮೈಮುದುರಿ ಕುಳಿತಿದ್ದ ಕೊಡೆಗೆ ಮೈಕೊಡವಿ ಜಡ ತೆಗೆಯುವ ಸಮಯ. ರೈನ್ ಕೋಟ್, ಛತ್ರಿಯ ಅವಶ್ಯಕತೆಯನ್ನು ನೆನಪುಮಾಡುವ ಮಳೆಯದು. ಅರ್ಧ ತಾಸಿನ ಪಾಡಿಗೆ ಈ ಮಳೆ ಅಡ್ಡಿಯಿಲ್ಲ ರಸ್ತೆ, ಹಳ್ಳ, ಗುಂಡಿಗಳಲ್ಲೆಲ್ಲಾ ಭೇದವೇನಿಸದೆ ತುಂಬಿ ಹರಿಯುವುದು ಮಳೆ. ಮನೆಯೊಳಗೂ ನುಸುಳಿ ಪ್ರವಾಹವಾಗುವಷ್ಟು ಜೋರಿನ ಮಳೆಯಿದು. ಮಳೆಗೆ ಹೊಮ್ಮುವ ಮಣ್ಣಿನ ವಾಸನೆ, ನೆಲದ ಮೇಲಾಗುವ ಸುಮಪಾತದ ಚಂದ ಹೇಳತೀರದು. ಮಳೆ ಹನಿಗಳು ಮಣ್ಣಿಗೆ ತಾಕಿ, ಕಣಗಳಿಗೆ ಸ್ಪರ್ಶಿಸಿ ಧೂಳು ಸುಗಂಧವಾಗಿ ಹಬೆಯಾಡಲು ಆರಂಭವಾಗುತ್ತದೆ. ಗಂಧವತೀ ಪೃಥ್ವಿ ಅಂದದ್ದು ಅದಕ್ಕೇ. ಅದರೊಡನೆ ಗಾಳಿ-ಮಳೆಗೆ ಭೂಮಿಯನ್ನು ಅಪ್ಪುವ ಬಗೆ-ಬಗೆಯ ಹೂವುಗಳು ಗಂಧವನ್ನು ಹೆಚ್ಚಿಸುತ್ತವೆ. ಈ ಮಾಸಕ್ಕೆ ಬಿರಿಯುವ ಕೆಂಪು ಹಳದಿ ಹೂಗಳು ನೆಲವನ್ನು ಅಲಂಕರಿಸಿ ಶೋಭಿಸುತ್ತವೆ. ಸಂಜೆಯ ಬೀದಿ ದೀಪಗಳ ಬೆಳಕನ್ನು ಮಳೆಯ ಹನಿಗಳು ಚದುರಿಸಿ ಹನಿಗಳು ಮಿನುಗುವುದನ್ನು ನೋಡುವುದೇ ಅಂದ. ಮಾರ್ಚ್ ಕೊನೆಗೆ ಏಪ್ರಿಲ್ ಆರಂಭಕ್ಕೆ ಶುರುವಾಗುವುದು ಪರಿಸರಣ ಮಳೆ. ಸಂವಹನೀಯ ಮಳೆಯೆಂದು ಇನ್ನೊಂದು ಹೆಸರು. ವಾತಾವರಣ ಕುದಿದು, ರೇಜೆಗೆಯಾಗುವಷ್ಟು ಬೆವರಿ, ಸಂಜೆಗೆ ತಂಪು ತರುವ ಮಳೆ ಇದು. ಗಾಳಿ ಮತ್ತು ಮಳೆಗೆ ಆಸ್ತಿ-ಪ್ರಾಣ ಹಾನಿಗಳಾಗುವುದೂ ಇದೆ. ಮರಗಳ ಕೊಂಬೆ ಮುರಿದು ಬೀಳುವುದು, ನೀರ್ಗೊಳವೆಗಳು ತುಂಬಿ ಹರಿದು ಕೆಸವಲ್ಲಾ ರಸ್ತೆಗೆ ಪಸರಿಸುವುದು, ಹೂಗಳು ಪಾದಚಾರಿ ಪಥಕ್ಕೆಲ್ಲಾ ಹರಡಿ ಜಾರುವ ಸನ್ನಿವೇಶಗಳೆಲ್ಲವೂ ಮೊದಲ ಮಳೆಗೆ ದಾಖಲಾಗುವ ಸಂಗತಿಗಳು. ನಗರವೊಂದು ಮಳೆಗಾಲಕ್ಕೆ ಹೇಗೆ ಸಜ್ಜುಗೊಳ್ಳಬೇಕೆಂಬ ದೀರ್ಘಾವಲೋಕನಗಳು ನಡೆಯುವುದೇ ಮೊದಲಮಳೆಯ ಹೊತ್ತಿಗೆ. ಹೋಳಿಹುಣ್ಣಿಮೆಯ ಅನಂತರ ವಸಂತಾಗಮನ ಶುರು. ಮಾವಿನ ಮಳೆ, ಚೈತ್ರದಮಳೆ, ಭೃಸಾಖೀ ಮಳೆ ತದನಂತರ ಆರಂಭವೇ. ಬಾರಿಯ ಹನಿಗಳು ಸೇಚನವಾದರೆ ಸೆಖೆ ದೀರ್ಘವಾಗುವ ನಂಬಿಕೆ. ಎಷ್ಟಾದರೂ ಸೆಖೆಗಾಲವಲ್ಲವೇ.

ಶಿರಿರದ ಕೊನೆಗೆ ವರ್ಷದ ಹೊಸ ಮಳೆಯ ಆಗಮನ ರಾಜ್ಯಾದ್ಯಂತ ಆಗಿದೆ.

ಸಂವತ್ಸರದ ಕೊನೆಯ ಮಳೆಯಿದು. ಆಯಾ ವರುಷದ ಜೂನ್ ಒಂದರಿಂದ ಗಣನೆಗೆ ಬರುವ ಜಲಶಾಸ್ತ್ರದ ಪ್ರಕಾರವೂ ಈ ಹೊಸ ಮಳೆ ಹಳತೇ. ಹೊಸಮಳೆಯ ಬೀಸಿಗೆ ಕೆರೆಕಟ್ಟಿ ತುಂಬದಿದ್ದರೂ, ಸೆಖೆ ದ್ವಿಗುಣವಾದರೂ, ಎದ್ದುತ್ ಸ್ಥಗಿತವಾದರೂ ಮೊದಲ ಮಳೆಯ ಅನುಭೂತಿ ವಿಶಿಷ್ಟ ಮಳೆ ಚಂಚಲವಾಗಿಯಾದರೂ ಬರುತ್ತಿರಲಿ. ಏಕೆಂದರೆ ಮಳೆಯೆಂಬುದು ಸದಾ ಚಿಗುರೊಡೆಯುವ ಆಶಾಭಾವನೆ.

ಹೊಸಮಳೆಯ ಮೃಣ್ಮಯ ಗಂಧ



■ ವಿಶ್ವನಾಥ ಭಟ್
ಧಾರವಾಡ

ಉದಯವಾಣಿ

ಎಳು ದಿ ನ ಕೊಮ್ಮೆ
ಕಾ ಮ ನ ಬಿಲ್ಲು



ಮತದಾನದ ಹಬ್ಬ

ಇದೋ ಬರುತಿಹುದು ಅಪರೂಪದ ಹಬ್ಬ ಪ್ರಜಾಪ್ರಭುತ್ವದ ಅತಿ ಮುಖ್ಯ ಪರ್ವ. ಪ್ರತಿಯೊಂದು ವೋಟಿಗೂ ಮೌಲ್ಯವಿಹುದು ಆ ಒಂದು ಮತವೇ ರಾಜ್ಯದ ಪಥವ ಬದಲಿಸಬಹುದು.

ಅಲ್ಲೆಲ್ಲೋ ದೂರದಿ ಈ ಅವಕಾಶವೇ ಇಲ್ಲ. ಆ ದೇಶದಿ ಜನತೆಯ ದನಿಗೆ ಕಿವಿಯಾಗುವವರಿಲ್ಲ. ಆ ರಾಷ್ಟ್ರದ ರಾಜ ಒಬ್ಬ ಸರ್ವಾಧಿಕಾರಿಯು ಇಲ್ಲಿಹುದು ಜನರ ಕೈಲಿ ಸರ್ವ ಅಧಿಕಾರವು. ಆ ದೇಶವು ಅವರ ಕೈ ಕಟ್ಟಿ ಕೂರಿಸಿದೆ ನಮ್ಮ ದೇಶವು ಜನರ ಕೈಬೀಸಿ ಕರೆಯುತ್ತಿದೆ. ಬನ್ನಿರಿ ಮಹಾಜನರ ಮತಕಟ್ಟೆಯತ್ತ ಬರದೆ ಪರಿತಪಿಸದಿರಿ ಅವಧಿಯ ಪರ್ಯಂತ. ನಿಮ್ಮನ್ನಾಳುವವರ ಆರಿಸಲು ಬನ್ನಿ ಉತ್ತಮ ಅಭ್ಯರ್ಥಿಯ ಮುನ್ನೆಲೆಗೆ ತನ್ನಿ. ವೋಟಿನ ಬದಲು ನೋಟಿಗೆ ಕೈಚಾಚಿದಿರಿ ಮತವ ಮಾರುವುದು ಸಮ್ಮತವಲ್ಲ ಮರೆಯದಿರಿ.

ನಳೆಯಲಿ ನೀರಿಲ್ಲ ರಸ್ತೆಯು ಸರಿಯಿಲ್ಲ ನಮ್ಮ ಕಷ್ಟವ ಕೇಳುವವರೇ ಇಲ್ಲ ಎಷ್ಟೊಂದು ದೂರುಮಿರಿ ಅಧಿಕಾರ ಹಿಡಿದವರ ನಿವೇ ಆರಿಸಿ ಅಭ್ಯರ್ಥಿಯ ನಿಮ್ಮಿಷ್ಟದ ಪ್ರಕಾರ. ಸೀರೆ ಶಲ್ಯವ ಕಂಡು ಪಾತ್ರೆ ಪಗಡಿಯ ಪಡೆದು, ಅಲ್ಪ ಆಮಿಷಕ್ಕೆ ಬಲಿಯಾಗಬೇಡಿ

ಧರ್ಮ ಜಾತಿಯ ಹೆಸರೆತ್ತಿ ಮತವ ಕೇಳುವರು, ಅದರ ಹೆಸರಲ್ಲಿ ಜನರ ಒಡೆಯುವರು. ಇಂತಹ ಭ್ರಷ್ಟರಿಗೆ ಅವಕಾಶ ಕೊಡಬೇಡಿ ನಿಮ್ಮ ಸಿದ್ಧಾಂತಗಳ ಎಂದೂ ಕೈ ಬಿಡಬೇಡಿ. ಪ್ರಜೆಗಳೇ ಪ್ರಭುಗಳು ನಮ್ಮ ನಾಡಿನಲ್ಲಿ ನಾಯಕರೇ ಸೇವಕರು ಈ ನಮ್ಮ ದೇಶದಲ್ಲಿ ದೇಶವನ್ನು ಉದ್ಧರಿಸುವ ಮಹಾದಾನ ಈ ಮತದಾನ ಇದರಲ್ಲಿ ಭಾಗವಹಿಸುವುದಕ್ಕೆ ನಿಮಗಿಲ್ಲದೆ ಆಹ್ವಾನ.



■ ಮೈತ್ರಿ ಎಸ್.
ಅತ್ತಪುರ